

ദേശീയ പാതയോരത്തെ മദ്യഷാപ്പുകൾ

128 (1738) ശ്രീ. അബ്ദുറഹിമാൻ മണ്ടത്താണി : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) ദേശീയ പാതയോരത്തെ മദ്യഷാപ്പുകൾ അടച്ചുപൂട്ടുന്നതിനുള്ള സുപ്രീം കോടതി വിധി ശ്രദ്ധയിൽപ്പെട്ടിട്ടുണ്ടോ ;

(ബി) ഇത് സംബന്ധിച്ച് എന്തെങ്കിലും നിർദ്ദേശങ്ങൾ കേന്ദ്രസർക്കാരിൽ നിന്ന് ചുമത്തിയിട്ടുണ്ടോയെന്ന് അറിയിക്കാമോ ;

(സി) പ്രസ്തുത വിധിയുടെ അടിസ്ഥാനത്തിൽ എന്തൊക്കെ നടപടികൾ സ്വീകരിക്കുന്നതിനാണ് സർക്കാർ ആലോചിക്കുന്നതെന്ന് വ്യക്തമാക്കാമോ ;

(ഡി) ഇത് സംബന്ധിച്ചുള്ള വിശദാംശങ്ങൾ നൽകുമോ ?

ഉത്തരം

(എ) ശ്രദ്ധയിൽപ്പെട്ടിട്ടില്ല.

(ബി) 1988-ലെ മോട്ടോർ വാഹന നിയമത്തിലെ 185-ാം വകുപ്പ് കർശനമായി നടപ്പാക്കുന്നതിന്റെ ഭാഗമായി, ദേശീയ പാതയോരങ്ങളിൽ മദ്യവിൽപന കേന്ദ്രങ്ങൾ നീക്കം ചെയ്യണമെന്നും ദേശീയ പാതയോരങ്ങളിൽ മദ്യ വിൽപന കേന്ദ്രങ്ങൾ സ്ഥാപിക്കുന്നതിന് പുതുതായി ലൈസൻസ് അനുവദിക്കരുതെന്നും ഇതിനകം ലൈസൻസ് നൽകിയ കേന്ദ്രങ്ങൾ പുനഃപരിശോധിക്കണമെന്നും ആവശ്യപ്പെട്ടുകൊണ്ട്, കേന്ദ്ര ഗതാഗത മന്ത്രാലയം പുറപ്പെടുവിച്ചിട്ടുള്ള നിർദ്ദേശം ശ്രദ്ധയിൽപ്പെട്ടിട്ടുണ്ട്.

(സി & ഡി) ബാധകമല്ല.

മദ്യഷാപ്പുകൾ അനുവദിക്കുന്നതിനുള്ള അധികാരം

129 (1739) ശ്രീ. ഇ. ചന്ദ്രശേഖരൻ : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) മദ്യഷാപ്പുകൾ അനുവദിക്കുന്നതിനുള്ള അധികാരം തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുണ്ടോ എന്ന് അറിയിക്കാമോ ;

(ബി) എങ്കിൽ ഈ നിയമം പ്രാബല്യത്തിൽ വന്നശേഷം തദ്ദേശ സ്വയംഭരണ സ്ഥാപനങ്ങൾ മദ്യഷാപ്പുകൾക്ക് ലൈസൻസ് നൽകിയിട്ടുണ്ടോ ;

(സി) നൽകിയിട്ടുണ്ടെങ്കിൽ എവിടെയെല്ലാമാണെന്ന് അറിയിക്കാമോ ?

ഉത്തരം

(എ) മദ്യഷാപ്പുകൾ അനുവദിക്കുന്നതിന് തദ്ദേശസ്വയംഭരണ സ്ഥാപനങ്ങളുടെ നിരാകരണപത്രം നിർബന്ധമാക്കിയിട്ടുണ്ട്.

(ബി) മദ്യഷാപ്പുകൾ അനുവദിക്കുന്നതിനുള്ള നിരാകരണപത്രം നൽകിയിട്ടുണ്ട്.

(സി) തിരുവനന്തപുരം ജില്ലയിലെ പുറ്റാർ, മാണിക്കൽ, പഴയകുന്നത്തൽ എന്നീ ഗ്രാമപഞ്ചായത്തുകളും കൊല്ലം ജില്ലയിലെ കൊല്ലം കോർപ്പറേഷൻ, കൊട്ടാരക്കര, നിലമേൽ, പുതക്കുളം, കിഴക്കേ കല്ലട, ഇളമ്പള്ളൂർ എന്നീ ഗ്രാമപഞ്ചായത്തുകളും, പത്തനംതിട്ട ജില്ലയിലെ അടൂർ, പത്തനംതിട്ട എന്നീ നഗരസഭകളും ആലപ്പുഴ ജില്ലയിലെ വള്ളിക്കുന്നം, അമ്പലപ്പുഴ തെക്ക്, ചേപ്പാട്, ഭരണിക്കാവ് എന്നീ ഗ്രാമപഞ്ചായത്തുകളും കോട്ടയം ജില്ലയിലെ ചങ്ങനാശ്ശേരി നഗരസഭ, മുളക്കുളം, ഏറ്റുമാനൂർ, കുമരകം, വാകത്താനം, മുണ്ടക്കയം എന്നീ ഗ്രാമപഞ്ചായത്തുകളും എറണാകുളം ജില്ലയിലെ കൊച്ചി നഗരസഭ, പൈങ്ങോട്ടൂർ, നെടുമ്പാശ്ശേരി, പുത്തൻ കുതിൽ, കൂട്ടമ്പുഴ എന്നീ ഗ്രാമപഞ്ചായത്തുകളും തൃശ്ശൂർ ജില്ലയിലെ ചേലക്കര ഗ്രാമപഞ്ചായത്തും ഇടുക്കി ജില്ലയിലെ മുട്ടം, അണക്കര, കുമ്മി എന്നീ ഗ്രാമപഞ്ചായത്തുകളും പാലക്കാട് ജില്ലയിലെ പറളി ഗ്രാമപഞ്ചായത്തും മദ്യഷാപ്പുകൾ അനുവദിക്കാനുള്ള നിരാകരണപത്രം നൽകിയിട്ടുണ്ട്.

മദ്യഷാപ്പുകൾ അനുവദിക്കുന്നതിനുള്ള അധികാരം

130 (1740) ശ്രീ. കെ. മുഹമ്മദുണ്ണി ഹാജി: താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മദ്യഷാപ്പുകൾ അനുവദിക്കുന്നതിന് വേണ്ടി തദ്ദേശ സ്വരൂപങ്ങളുടെ അനുമതി നിഷ്കർഷിച്ചുകൊണ്ട് ഉത്തരവിറക്കിയിരുന്നുവോ;

(ബി) എങ്കിൽ ഈ ഉത്തരവിന് ശേഷം സംസ്ഥാനത്ത് ഏതെല്ലാം തദ്ദേശസ്വരൂപങ്ങൾ മദ്യഷാപ്പുകൾ അനുവദിക്കാനുള്ള അനുമതി നൽകിയിട്ടുണ്ടെന്ന് വ്യക്തമാക്കുമോ?

ഉത്തരം

(എ) ഉത്തരവ് പുറപ്പെടുവിച്ചിട്ടുണ്ട്.

(ബി) തിരുവനന്തപുരം ജില്ലയിലെ പുറ്റാർ, മാണിക്കൽ, പഴയകുന്നത്തൽ എന്നീ ഗ്രാമപഞ്ചായത്തുകളും കൊല്ലം ജില്ലയിലെ കൊല്ലം കോർപ്പറേഷൻ, കൊട്ടാരക്കര, നിലമേൽ, പുതക്കുളം, കിഴക്കേ കല്ലട, ഇളമ്പള്ളൂർ എന്നീ ഗ്രാമപഞ്ചായത്തുകളും, പത്തനംതിട്ട ജില്ലയിലെ അടൂർ, പത്തനംതിട്ട എന്നീ നഗരസഭകളും ആലപ്പുഴ ജില്ലയിലെ വള്ളിക്കുന്നം, അമ്പലപ്പുഴ തെക്ക്, ചേപ്പാട്, ഭരണിക്കാവ് എന്നീ ഗ്രാമപഞ്ചായത്തുകളും കോട്ടയം ജില്ലയിലെ ചങ്ങനാശ്ശേരി നഗരസഭ, മുളക്കുളം, ഏറ്റുമാനൂർ, കുമരകം, വാകത്താനം, മുണ്ടക്കയം എന്നീ ഗ്രാമപഞ്ചായത്തുകളും എറണാകുളം ജില്ലയിലെ കൊച്ചി നഗരസഭ, പൈങ്ങോട്ടൂർ, നെടുമ്പാശ്ശേരി, പുത്തൻ കുതിൽ, കൂട്ടമ്പുഴ എന്നീ ഗ്രാമപഞ്ചായത്തുകളും തൃശ്ശൂർ ജില്ലയിലെ ചേലക്കര ഗ്രാമപഞ്ചായത്തും ഇടുക്കി ജില്ലയിലെ മുട്ടം, അണക്കര, കുമ്മി എന്നീ ഗ്രാമപഞ്ചായത്തുകളും പാലക്കാട് ജില്ലയിലെ പറളി ഗ്രാമപഞ്ചായത്തും മദ്യഷാപ്പുകൾ അനുവദിക്കാനുള്ള അനുമതി നൽകിയിട്ടുണ്ട്.